

•गीतु •

अवध में आई अजु कोकिल निमाणी ।

सनेहा स्वामिनि दिये सुघड़ि सियाणी ॥

अखियुनि में आंसू सिरड़ो झुकाए,

राजा रघुवार खे रोई लीलाए ।

पांदु गले पाए सिय गुण गाए,

मैथिलि अमड़ि जो हालड़ो बुधाए ।

घारे कीअ बन में जा तुहिंजी राज राणी ॥१॥

पखियुनि सन्देशा दिये आंसुनि जो पाणी पिए,

राम राम रट लाए जानिब! जननी जिए ।

तिरु न भोजनु खाए नेणनि में निंड नाहे,

रुअण सां रीधी रहे साहिबि सलोनी सीये ।

वलियुनि में वाका करे वर लाइ वेगाणी ॥२॥

रिषिणियुनि जी सेवा करे जल जा कलश भरे,

तवहां जे कुशल जो ध्यानु दिलिड़ीअ धरे ।

बन जो भोजनु ठाहे अतिथियुनि खे खाराए,

इहो वरदानु घुरे प्रीतम खां थियां न परे ।

वर ना विसारिजि दिलि जी धयाणी ॥३॥

अवध खां अचे हीर साह खे करे सुधीर,

प्राणनि जी मेटे पीड़ बुधु मिठा रघुवीर ।

गाइनि कोकिल कीर तुहिंजा गुनड़ा गम्भीर,
बुधी बुधी वैदेहलि नेणनि वहीए नीर ।
करि को क्यासु तुहिंजी कमला कुमाणी ॥४॥

रघुकुल निधिड़ी लव-कुश बाल ब्रैई,
प्राणनि समान पाले विरहिणि वैदेही ।
दुखड़ो भुलाए पहिंजो सुखड़ो चाहे थी तुहिंजो,
करुणा कोमल श्रीजू वणनि में वेही ।
मुहब! न मयार दियेई निमिकुल न्याणी ॥५॥

जीवन सहेलीअ सां नीहड़ो निभाइजि,
घोरे राजु अयोध्या जो सनेहु साराहिजि ।
दुखु सभु दूरि करे पिया! हलु पेर भरे,
पार्थिविचन्द्र प्यारल खे गलिड़े सां लाइजि ।
हथिड़ा जोड़े थी करियां अरिजु मां अयाणी ॥६॥